

महाराष्ट्र शासन

उच्च व तंत्र शिक्षण विभाग

शासन आदेश क्रमांक एनजीसी २०११/(२३०/११)/मशि-४

मंत्रालय विस्तार भवन, मुंबई ४०० ०३२

दिनांक : २२ नोव्हेंबर, २०११

पहा:- १. मुंबई विद्यापीठ, मुंबई यांचे पत्र क्र.संलग्नता/मान्यता-२/१९७९/२०११, दि. २९.४.२०११.

२. शिवाजी विद्यापीठ, कोल्हापूर यांचे पत्र क्र. संलग्नता/टी-२/व्हीआयजे-१६२९७,

दि. २९.४.२०११.

शासन आदेश

महाराष्ट्र विद्यापीठ अधिनियम, १९९४ मधील कलम ८३(५) नुसार, ८२(४) प्रमाणे तसेच शासन निर्णय दिनांक ३.८.२०११ नुसार राज्यातील विद्यापीठांनी अस्तित्वात असलेल्या महाविद्यालयात नवीन अभ्यासक्रम / विषय मान्यतेसाठीचे प्रस्ताव शासनास सादर करावयाचे असतात, त्यानुसार शैक्षणिक वर्ष २०११-१२ साठी राज्यातील विद्यापीठांकडून प्राप्त झालेल्या प्रस्तावास विद्यापीठाच्या शिफारशी विचारात घेऊन महाराष्ट्र विद्यापीठ अधिनियम १९९४ मधील कलम ८२(५) व ८३(५) व शासन निर्णय दि. ३.८.२०११ अन्वये शासनास प्राप्त अधिकारानुसार अस्तित्वात असलेल्या महाविद्यालयामध्ये पुढील विवरणात नमूद केल्यानुसार नवीन अभ्यासक्रम / विषयांस खालील अटी व शर्तीच्या अधिन राहून कायम किना अनुदान तत्वावर मंजूरी देण्यात येत आहे.

अ.क्र.	संस्थेचे / महाविद्यालयाचे नाव	मान्यता दिलेले नवीन अभ्यासक्रम/विषय
मुंबई विद्यापीठ, मुंबई		
१.	श्री. विलेपार्ले केळवाणी मंडळाचे मिठीबाई कॉलेज ऑफ आर्ट्स, चौहान इन्स्टिट्यूट ऑफ सायन्स आणि अमृताबेन जीवनलाल कॉलेज ऑफ कॉमर्स अँड इकॉनॉमिक्स, विलेपार्ले, मुंबई	बी.एम.एम.(इंग्रजी)
२.	श्रीमती श्यामपतीदेवी मिश्रा एज्युकेशनल ट्रस्ट, श्री. जी.पी.एम. डिग्री कॉलेज ऑफ सायन्स अँड कॉमर्स, अंधेरी (पू), मुंबई.	बी.एम.एम.
३.	डॉ.बिबली शिक्षण प्रसारक मंडळ, के.व्ही. पेंढारकर कला, विज्ञान आणि वाणिज्य महाविद्यालय, डॉ.बिबली (पू), ठाणे	बी.कॉम. (अकाउंटिंग अँड फायनॉन्स)
४.	श्री. सुधीर माधवजीलाल वेल्फेअर आणि एज्युकेशन ट्रस्ट, दी लॉर्ड्स युनिवर्सल वाणिज्य विज्ञान आणि मॅनेजमेंट महाविद्यालय, दफ्तरी रोड, मालाड (पू), मुंबई	बी.कॉम. (अकाउंटिंग अँड फायनॉन्स)
शिवाजी विद्यापीठ, कोल्हापूर		
५.	विश्वास शिक्षण प्रसारक मंडळ, चिखली, देशभक्त आनंदराव बळवंतराव नाईक आर्ट्स अँड सायन्स कॉलेज यशवंतनगर, चिखली, ता. शिराळा, जि. सांगली.	कॉम्प्युटर सायन्स (स्पेशल) (बी.एससी. भाग-१)

अटी व शर्ती:-

१. अस्तित्वात असलेल्या ज्या महाविद्यालयात अभ्यासक्रम / विषय मंजूर करण्यात आलेल्या आहेत, त्या महाविद्यालयाने त्यांच्या विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत असे विना अट हमीपत्र रु. १००/- च्या नॉन ज्युडीशियल स्टॅप पेपरवर सादर करावे.
२. संबंधित विभागीय सहसंचालकांचे हमीपत्र सादर केल्याविषयीचे प्रमाणपत्र प्राप्त झाल्याशिवाय विद्यापीठांने संलग्नतेची प्रक्रिया सुरु करू नये.
३. विद्यापीठांने विहित केलेल्या निकषानुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार महाविद्यालयांनी, अध्यापक वर्ग/ कर्मचारी वर्ग नेमणे आवश्यक असून इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी करावी व तद्नंतरच उपरोक्त अट क्रमांक २ मधील प्रमाणपत्र विद्यापीठास द्यावे.
४. महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
५. नवीन अभ्यासक्रम/ विषय मंजूर करण्यात आलेल्या महाविद्यालयांनी ज्यांची स्थापना होऊन ५ वर्ष झालेली आहेत त्यांनी एक वर्षात व ज्यांची ५ वर्ष पूर्ण झालेली नाहीत त्यांची ५ वर्ष पूर्ण होताच एक वर्षात NAAC अॅक्रिडियेशन प्राप्त करून घ्यावे व ते या कालावधीत न मिळवल्यास सदर अभ्यासक्रम / विषयाची मान्यता आपोआप रद्द होईल.
६. महाराष्ट्र विद्यापीठ कायदा १९९४ मधील कलम ८२ (५) व ८३ (५) नुसार ही मान्यता शैक्षणिक वर्ष २०११-१२ पासून देण्यात येत आहे.
७. विद्यापीठाचे संलग्निकरण देण्याबाबत आवश्यक असलेली पुढील कार्यवाही विद्यापीठांनी करण्यापूर्वी शासनाच्या मान्यतेबाबतचे आदेश शासनाच्या संकेतस्थळावर अवलोकन केल्याशिवाय व विभागीय सहसंचालकाचे प्रमाणपत्र मिळाल्याशिवाय संलग्नता देण्याची प्रक्रिया सुरु करू नये. विद्यापीठांनी संलग्नतेबाबतच्या पूर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण, महाराष्ट्र राज्य यांना पाठवावा.
८. संबंधित विद्यापीठांनी व विभागीय सहसंचालकांनी नवीन अभ्यासक्रम / विषयांबाबतचा नियतकालिक आढावा घेवून सदर अभ्यासक्रम/विषयांसाठी मंजूर विद्यार्थी संख्येच्या ५० टक्के किंवा त्यापेक्षा कमी विद्यार्थी दिसून आल्यास सदर अभ्यासक्रम / विषय रद्द समजून तसे शासन व विद्यापीठाच्या माहितीने विभागीय सहसंचालकांनी आदेश काढावेत.
९. हे आदेश, राज्य शासनाच्या www.maharashtra.gov.in या संकेत स्थळावर उपलब्ध असून त्याचा संगणक संकेतांक २०११११०१११०३३२००१ आहे.

महाराष्ट्राचे राज्यपाल यांच्या आदेशानुसार व नावाने,

(ग.सं.कचरे)

कार्यासन अधिकारी, महाराष्ट्र शासन

प्रत,

- १) कुलसचिव, मुंबई व कोल्हापूर विद्यापीठ
- २) संचालक, उच्च शिक्षण, महाराष्ट्र राज्य, पुणे
- ३) विभागीय सहसंचालक, उच्च शिक्षण, मुंबई, पनवेल, कोल्हापूर
- ४) संबंधित संस्था,
- ५) निवड नस्ती (मशि-४)